

Summary of Friday Sermon Huzur-e-Anwar 18.03.2016 (Telugu)

మనము వాస్తవ రీతిలో హజ్రత్ మసీహ్ మౌవూద్ అలైహిస్సలాం మాటలను అల్లాహ్ తఆలా అనుగ్రహముతో అర్థము చేసుకొందుము గాక! మనలో నిజమైన భక్తి ఏర్పడు గాక! మన ప్రతి కర్మ, వాక్కు అల్లాహ్ తఆలా ఆజ్ఞలకనుగుణముగా యుండుగాక!

**హజ్రత్ అమీరుల్ ముఖిద్దీన్ ఖలీఫతుల్ మసీహిల్ ఖాఖిస్ అయ్యుద్దహుల్లాహు తాలా బనీసైహిల్ అజీజ్ 18.03.2016
తేదీన మస్జిద్ బైతుల్ ఫుతూహ్ - లండన్ లో ప్రసంగించిన ఖుత్బా జమా సారాంశము**

తషహూద్, తఅవ్వబ్, తస్మియ, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బినసైహిల్ అజీజ్ ఇట్లు ప్రసంగించిరి.

పిల్లలు ఏదేని పని చేసినప్పుడు తల్లిదండ్రులు కొన్ని సార్లు గట్టిగా మందలించుతురు. హద్దులు దాటి కఠినముగా వ్యవహరించుతురు. మరి కొందరు పిల్లల తప్పిదములను హద్దులు దాటి విస్మరించుతురు. తద్వారా పిల్లలు మంచి, చెడు వ్యత్యాసమును మరచిపోవుదురు. ఈ రెండు విషయములు పిల్లల సంస్కరణను ప్రభావితము చేయును. మాట మాటకు అకారణముగా, సాక్ష్యము లేకుండానే పిల్లలను మందలించుట వారిని తిరుగుబాటుదారులుగా చేయును. కొంత వయసు దాటిన తరువాత సమంజసమైన విషయమును ఖాతరు చేయరు. ప్రతి విషయములో పిల్లలకు అసమంజస పక్షపాతము వహించుట కూడ పిల్లల సంస్కరణపై ప్రభావము చూపును. బాల్యమును దాటి యవ్వనములో అడుగు పెట్టుచున్న పిల్లలలో ప్రత్యేకంగా. ఇటువంటి వ్యవహారములు, తండ్రుల వ్యవహారములు వారిని చెడగొట్టును. ఈ వయసులో పిల్లలకు నచ్చచెప్పేటప్పుడు సాక్ష్యాధారాలతో మాట్లాడవలెను. నేడు పరిమిత పరిధిని దాటి పూర్తి దేశ లేదా ప్రపంచమంతటి ప్రభావము గల ఈ ప్రత్యేక కాలములో విధిగా పిల్లల సంస్కరణలో ఎక్కడ నిర్మలముగా మాట్లాడాలో, ఎక్కడ కఠినముగా వ్యవహరించాలో, ఎలా నచ్చచెప్పాలో ఆలోచించాలి. ఇది తండ్రుల బాధ్యత. తల్లులకు మాత్రమే వదలకూడదు.

హజ్రత్ మసీహ్ మౌవూద్ అలైహిస్సలాం ఎలా సంస్కరణ చేసేవారో ఒక సంఘటన హజ్రత్ ముస్లిహ్ మౌవూద్ రజియల్లాహు తఆలా అన్హు ఇట్లు తెలిపిరి. ఏ ఏ వస్తువులు ధర్మబద్ధమో ఏ ఏ వస్తువులు పవిత్రమో విశ్లేషించుచు ఇట్లనిరి. అల్లాహ్ తఆలా వివిధ జంతువులను విభిన్న పనుల కొరకు పుట్టించెను. కొన్ని చూచుటకు అందముగా కనిపించును. కొన్ని స్వరము కొరకు. వాటి స్వరము బాగుండును. కొన్ని భుజించుటకు, మాంసము మంచిగుండును. దాని మాంసములో ఏదేని వ్యాధికి చికిత్స చేయు శక్తి యుండును. జంతువు ధర్మబద్ధమైనదని చూచి మాత్రమే భుజించకూడదు. నిస్సందేహముగా ధర్మబద్ధమైనను, పవిత్రమైనను ఎక్కువ లాభము ఎందులో గలదని కూడ చూడవలెను. స్వలాభము కొరకు మానవ లాభమును వీడుదురా లేదా మానవ లాభము కొరకు స్వలాభమును వీడుదురా చూడవలెను. ఎందుకనగా వాటిని తినడంతో మానవుడు కొన్ని ఇతర లాభములను కోల్పోవును. హజ్రత్ ముస్లిహ్ మౌవూద్ రజి ఇట్లు తెలిపిరి. నాకు బాల్యములోనే ఈ పాఠము నేర్పబడెను. నేను బాల్యములో ఒక చిలుకను షికారు చేసి తీసుకొచ్చితిని. హజ్రత్ మసీహ్ మౌవూద్ అలైహిస్సలాం దానిని చూచి ఇట్లనిరి. మహ్ మూద్! దీని మాంసము నిషేధమైతే కాదు, కాని అల్లాహ్ తఆలా ప్రతి పక్షిని తినుటకు పుట్టించలేదు. కొన్ని అందమైన పక్షులు చూచుటకు గలవు. వాటిని చూచి ఆనందము కలుగును. కొన్ని పక్షులకు మంచి స్వరము అందించెను. వాటి స్వరమును విని సంతోషము కలుగును. కనుక అల్లాహ్ తఆలా మానవుని ప్రతి జ్ఞానము కొరకు వరములు ప్రసాదించెను. వాటన్నిటిని నాలుకకు మాత్రమే ఇవ్వకూడదు.

సంస్కరణకు ఇదో చక్కని పద్ధతి. హృదయమును ప్రభావితము చేయడమే కాక ఏది ధర్మబద్ధమో ఏది పవిత్రమో జాగ్రత్త పడాలను అల్లాహ్ తఆలా ఆజ్ఞను గుర్తుంచుకోవచ్చును. హజ్రత్ ముస్లిహ్ మౌవూద్ రజియల్లాహు తఆలా అన్హు ప్రస్తావించిన మరి కొన్ని సంఘటనలను ప్రస్తావించును. ప్రపంచము నుండి దురాచారములను దూరము చేయుటకు, ఇస్లాం నిజమైన బోధనను చూపుటకు హజ్రత్ మసీహ్ మౌవూద్ అలైహిస్సలాం అవతరించిరి. కావున వారి లక్ష్యము ఇదే అయినప్పుడు వారి వ్యక్తిత్వము ద్వారా ఏదేని దురాచారము వ్యాపించే లేదా దురాచారము ప్రబలే అవకాశము ఎలా యుండును. (నవూజుబిల్లాహ్). హజ్రత్ ముస్లిహ్ మౌవూద్ రజియల్లాహు తఆలా అన్హు ఒక సంఘటన ఇట్లు తెలిపిరి. హజ్రత్ మసీహ్ మౌవూద్ అలైహిస్సలాం స్వవముగా తమ చిత్రము తీయించిరి. కాని ఒక పోస్టు కార్డు మీద వారి చిత్రము ముద్రించినప్పుడు ఇందుకు అనుమతి ఇవ్వరాదని వారనిరి. ఇటువంటి కార్డును ఎవరు కొనుగోలు చేయకూడదని జమాఅత్ ను ఆదేశించిరి. అనంతరం ఇలా చేయుటకు ఎవరు సాహసించలేదు. నేడు కొన్ని చోట్లలో కొన్ని టీవీల్లో,

వాట్సులలో ఎక్కడి నుండో ఆ కార్డును తీసి వ్యాపింపజేయుటకు ప్రయత్నించుచున్నారు. పాత కార్డులో ఏదో ఒక కాలములో సంభవించెను. ఎక్కడి నుండో లేదా తమ పూర్వీకుల నుండి లేదా ఒక దుకాణము నుండి లేదా పుస్తకముల పాత దుకాణము నుండి కొందరు కొనుగోలు చేసిరి. ఇది తప్పుడు పద్ధతి. దీనిని ముగించవలెను. సుదూర ప్రాంతముల ప్రజలు ప్రత్యేకంగా ఐరోపా వాసులు ముఖమును గుర్తించగలరు. వారు వారి చిత్రమును చూచి సత్యమును అన్వేషింతురు లేదా పరిశోధింతురని వారు చిత్రము తీయించిరి. కొందరు కార్డు మీద చిత్రము ముద్రించి వ్యాపారము చేయుదురని వారు గ్రహించినప్పుడు దీని ద్వారా దురాచారము వ్యాపించడం మొదలగునని వారు భావించిరి. ఇలా దురాచారము వ్యాపించకూడదని వారు కఠినముగా వారించిరి. కొన్ని చోట్ల వారు వీటిని వృధా చేయించిరి. చిత్రముల వ్యాపారము చేయువారు అధిక ధరలు వసూలు చేయుచున్నవారు, వారు శ్రద్ధ వహించవలెను. హజ్రత్ మసీహ్ మౌవూద్ అలైహిస్సలాం చిత్రములో రంగులు నింపేవారు కూడ కొందరున్నారు. హజ్రత్ మసీహ్ మౌవూద్ అలైహిస్సలాం ఏ చిత్రము కలర్ గలది లేదు. ఇది పూర్తిగా పొరపాటు. ఈ విషయములో జాగ్రత్త పడవలెను. ఇదే విధముగా ఖలీఫాల చిత్రముల దురపయోగము నుండి దూరముండవలెను. హజ్రత్ ముస్లిహ్ మౌవూద్ రజియుల్లాహు తఆలా అన్హు సమక్షములో ఒక అభిప్రాయ సేకరణ సభలో సినిమా, బయోస్కోప్ గురించి చర్చ మొదలైనది. సినిమా లేదా బయోస్కోప్ లేదా ఫోనోగ్రాఫ్ ఉనికి పరంగా తప్పా ? ఒప్పా ? అని అనలేము. ఫోనోగ్రాఫ్ సవ్యముగా హజ్రత్ మసీహ్ మౌవూద్ అలైహిస్సలాం విన్నారు. దాని గురించి వారు స్వయముగా ఒక పద్యము వ్రాసి, చదివించిరి, అనంతరం ఇక్కడి హిందువులను పిలిపించి ఆ పద్యము వినిపించిరి. ఆ పద్యములోని రెండు చరణములు ఇట్లు గలవు.

اذا آراى نبي فلو انكراف سے اور لا ف و لا ف سے

(అనగా దేవున్ని నామమాత్రముగా కాక హృదయపూర్వకముగా అన్వేషించుము! అని ఈ ఫోనోగ్రాఫ్ నుండి ధ్వని వచ్చుచున్నది.) కనుక సినిమా పూర్తిగా చెడు కాదు. అక్కడికి పోవుట పాపమైతే కాదు కదా అని ప్రజలు అనేక ప్రశ్నలు వేయుదురు. అది దుష్టమైనది కాదు. కాని ఈ కాలపు స్థితులు ప్రవర్తనలను చెడగొట్టు విధముగా యున్నవి. ఒక చిత్రము పూర్తిగా ప్రచారపర లేదా విద్యాపరమైనచో, అందులో ఎలాంటి నాటకం లేనిచో అభ్యంతరమేమి యుండదు. ఎలాంటి ద్రామా యుండకూడదు. వారు అనగా ముస్లిహ్ మౌవూద్ (రజి) ఇట్లనిరి. ప్రచారములో కూడ నాటకం మంచిది కాదు, తప్పుడు పద్ధతి అని నా అభిప్రాయము. ఎమ్.టి.ఎ. ప్రసారాలలో కొన్ని సార్లు మ్యూజిక్ కూడ వచ్చినచో అభ్యంతరమేమిటని లేదా వాయిస్ ఆఫ్ ఇస్లాం అనే రేడియో మొదలైనది, అందులో కూడ అని చెప్పేవారు కొందరున్నారు. వారికి కూడ స్పష్టమైన వైఖరి ఇందులో గలదు. విషయములను, ఈ దురాచారములను అంతము చేయుటకు హజ్రత్ మసీహ్ మౌవూద్ అలైహిస్సలాం అవతరించిరి. వారి ఉద్దేశము ప్రకారము మన ఆలోచనలను మరల్చవలసిన అవసరమున్నది. నూతన పరిశోధనలతో లబ్ధి పొందుట నిషేధము కాదు. దురాచారములు కూడ కాదు. వాటి దురపయోగమే దురాచారమగును. ద్రామా రూపంలో ప్రచార లేదా బోధన కార్యక్రమము సిద్ధము చేసినచో వాటి ప్రభావము పడునని కొందరందురు. ఒక్క తప్పుడు విషయములో మీరు ప్రవేశించినచో లేదా తప్పుడు విషయమును తమ కార్యక్రమాలలో ప్రవేశపెట్టినచో అనంతరం వందలాది దురాచారములు వాటంతట అవే ప్రవేశించునని వారు గర్తించుకోవలెను. పవిత్ర ఖుర్ఆన్ కు కూడ బహుశా సంగీతంతో చదువుటను ఇతరులు భావ్యముగా భావించురు. కాని ఒక అహ్మదీ దురాచారములకు వ్యతిరేకంగా యుద్ధము చేయవలెను. కనుక ఈ విషయముల నుండి మనము దూరముండవలెను, దూరముండుటకు చాలా ప్రయత్నము చేయవలెను. ఈ దురాచారములు వ్యాపించినప్పుడు ఆలోచనలు ఇదే విధముగా మారును. వైద్యుల ప్రస్తావనలో వారొక చోట ఇట్లనిరి. భారత వైద్యులలో 99 శాతం మంది ఇతరులతో సలహా తీసుకొనుటను అవమానముగా భావించువారున్నారు.

హజ్రత్ మసీహ్ మౌవూద్ అలైహిస్సలాం పద్ధతి ఇట్లుండెనని హజ్రత్ ముస్లిహ్ మౌవూద్ రజి తెలిపిరి. 1918 లో అనారోగ్యమునకు గురైనప్పుడు నేను కూడ స్వయముగా ఇటులనే చేసితిని. డాక్టర్లు, వైద్యులందరిని సమావేశపరచి డాక్టర్లు, వైద్యుల మందులను సేకరించేవాడిని. ఎవరి మందులతో లాభము కలుగునో ఎవరికి తెలుసు. ఒక డాక్టరు తనను తాను దేవునిగా భావించినచో భావించవచ్చును. కాని మేము అతన్ని మానవుడనే భావించెదము.

మొక్కలతో వైద్యము చేసే సాధారణ వ్యక్తులు వైద్యులు కాకున్నను కొన్ని సార్లు తమ ఔషధములతో చికిత్స చేయుదురు. రోగికి మంచి వైద్యము చేయుదురు. వైద్యులు విఫలమైన చోట, చికిత్స చేయలేని సమయమున వీరి ఉపాయములు పనికివచ్చును. హజ్రత్ ముస్లిహ్ మౌవూద్ (రజి) ఇట్లనిరి. సయ్యద్ అహ్మద్ నూర్ కాల్లీ గారి ముక్కుపై ఒక గాయముండెను. వారు అనేక చికిత్సలు చేయించిరి. లాహెారలో గల మియా ఆసుపత్రిని సంప్రదించిరి. కారణమేమిటో తెలుసుకొనుటకు ఎక్స్ రే తీయించి చికిత్స చేయించిరి. కాని గాయము మరింత తీవ్రమైనది. చివరికి పిషావర్ వెళ్లి ఒక మంగళి వ్యక్తితో చికిత్స చేయించిరి. అతడు మూడు రోజులు మాత్రమే మందులు తినిపించగా గాయము మంచిగైనది. ఇప్పుడు అనేక నిపుణులున్నారు. వారిని సజీవముగా యుంచినచో భవిష్యత్తులో క్రొత్త క్రొత్త వృత్తులు జారీ కావచ్చును. ప్రజల దూర దూరము నుండి చికిత్స కొరకు అతని వద్దకు వచ్చేవారు. హజ్రత్ మసీహ్ మౌవూద్ అలైహిస్సలాం

వస్సులాం ఒక మంగళి వ్యక్తి సంఘటన వినిపించేవారు. అతని వద్ద యున్న ఔషధముతో పెద్ద పెద్ద గాయములు మంచిగయ్యేవి. అతని కుమారుడు ఔషధము అడిగినచో ఇది తెలిసిన వారు ప్రపంచములో ఇద్దరు యుండకూడదని అనేవారు. కావున నా దగ్గర విద్య గలదు, యుండనివ్వ. కుమారునికి చెప్పకూడదు. చివరికి అతడు వృద్ధాప్యమునకు చేరి, తీవ్ర అనారోగ్యమునకు గురయ్యెను. జీవితముపై నమ్మకము లేదు, ఇప్పుడైనా చెప్పమని అతని కుమారుడనెను. నేను చనిపోతానని నీవు భావించినచో చెప్పతాను. అని చెప్పబోయి మరల ఆగి ఏమో నేను స్వస్థత పొందుతాను కావచ్చును. అని చెప్పకుండా ఆగిపోయెను. కొన్ని గంటల తరువాత అతని ప్రాణము పోయెను. అతని కుమారుడు అడిగి అడిగి తెలుసుకోలేక పోయెను. లోభితనము ప్రగతికి కాక అవమానమునకు కారణమగును. కనుక ఇటువంటి విషయములలో అనగా విద్యాపరమైన విషయములలో లోభితనము భావ్యము కాదు. దానిని వ్యాపింపజేయవలెను. ఈ వృత్తులను, పనులను నేర్పుట నష్టము కాదు. లాభదాయకమే. దీనితో విద్య పెరుగును. అంతమగుచున్న విద్యలు ప్రగతి చెందాలని నేను ఆశించుచున్నాను. వైద్యులు కొన్ని చోట్ల గర్వమునకు కారణమగుదురు. ఇతరులకు ఈ గర్వము వలన ఇబ్బంది కలుగును. కొన్ని సార్లు మూర్ఖత్వము విద్యను అంతమొందించును. ప్రపంచమునకు లభించు లాభము నుండి ప్రపంచము దూరమగును. అభివృద్ధి చెందని లేదా అభివృద్ధి చెందుచున్న దేశములలో ఇది సాధారణం. ఈ మూర్ఖత్వమును దూరము చేయుటకు అహ్మదియ్య జమాఅత్ ప్రత్యేక దృష్టి సారించవలెను. మానవుని స్వభావములు విభిన్నముగా యుండును. కొందరు వినమ్రతలో చాలా ముందుండురు. ప్రతి విషయమును విశాల హృదయముతో నమ్ముతారు. కొందరు తొందర పడుదురు. దురుద్దేశము లేకున్నను విమర్శింతురు. లేదా విమర్శ గల రీతిలో మాట్లాడుదురు. ఇటువంటి వ్యక్తుల గురించే మాట్లాడుచు హజ్రత్ ముస్లిహ్ మౌవూద్ (రజి) ఇట్లనిరి. హజ్రత్ మసీహ్ మౌవూద్ అలైహిస్సలాతు వస్సులాం కాలములో ఒక సారి ఇద్దరు విభిన్న స్వభావికులు ఏకమైరి. అనగా ఒక చోట చేరిరి. 4 ఏప్రిల్ 1905లో వచ్చిన భయంకర భూకంపము సందర్భమున హజ్రత్ మసీహ్ మౌవూద్ (అ) నకు భూకంపముల గురించి అధికముగా దైవవాణీలు అందెను. ఇప్పుడు భూకంపములు సంభవించునని వరుసగా దైవవాణీలు అందెను. దైవవాణీని గౌరవించుచు వారు తమ తోటకు వెళ్లిపోయిరి. మహమ్మాదితో భయపడి హజ్రత్ మసీహ్ మౌవూద్ (అ) తోటకు వెళ్లినారని అప్పుడు కూడ అనేక అవివేకులు అనేవారు. వాస్తవానికి మహమ్మాదితో భయపడి హజ్రత్ మసీహ్ మౌవూద్ (అ) తమ గృహమును వీడలేదు.

తొందరపాటు గల వ్యక్తులు ఆలోచించకుండా విమర్శలు చేయుదురు. మిత్రులు వీటి నుండి దూరమండవలెను. ఖుత్బా ఇల్తామియా సమయమున హజ్రత్ మసీహ్ మౌవూద్ అలైహిస్సలాంను ఏ విధముగా హజ్రత్ ముస్లిహ్ మౌవూద్ రజియల్లాహు అన్హు చూచిరో వివరించుచు ఇట్లనిరి. నా వయసు తక్కువగా యున్నందున నేను అరబ్బి అర్థము చేసుకోకున్నను నాకింకా మంచిగా గుర్తున్నది. వారి స్థితి ఎంత అందముగా, కాంతివంతముగా యుండెననగా ఒక్క అక్షరము అర్థము చేసుకోకున్నను మొదటి నుండి చివరి వరకు పూర్తిగా విన్నాను.

ముస్లిద్ ముబారక్ ఖాదియాన్ ప్రాముఖ్యతను వివరించుచు హజ్రత్ ముస్లిహ్ మౌవూద్ రజి ఒక సంఘటన తెలిపిరి. ఖుత్బా ఇల్తామియాతో వెలువడిన కరపత్రముతో మస్లిద్ ముబారక్ ఏదో తెలియదని కొందరు మిత్రులు అనిరి. అందుకు హజ్రత్ ముస్లిహ్ మౌవూద్ రజి ఖుత్బా ఇల్తామియా తెప్పించుకొని చదివిరి. అది హజ్రత్ మసీహ్ మౌవూద్ అలైహిస్సలాం నిర్మించిన ఈ మస్లిదే అని తెలిపిరి. అనంతరం ఈ క్రింది కథనమును ప్రస్తావించిరి. ఒక సారి ఉమ్ముల్ ముమినీన్ అస్వస్థతకు గురైరి. సుమారు 40 రోజులు అనారోగ్యముగా యుండిరి. ఒక రోజు ఈ మస్లిద్ గురించి దైవవాణి గలదని హజ్రత్ అఖ్ఫస్ తెలిపిరి. దీని సంక్షిప్త పదములు వారు తెలిపిరి. అసలు దైవవాణి ఇట్లు గలదు. -مريم، آمنة، مريم، آمنة، مريم، آمنة ఈ మస్లిద్ గురించి ఈ దైవవాణి అయినందున ఇందులోకి వెళ్లి మందులు ఇస్తానని తెలిపిరి. అక్కడికి మస్లిదులోకి వెళ్లి హజ్రత్ అమ్మాజాన్ గారికి మందులిచ్చిరి. రెండు గంటలలోపే ఉమ్ముల్ ముమినీన్ కు స్వస్థత కలిగెను. ధర్మ సేవ హక్కు చెల్లించాలని వైద్యులను ఉపదేశించుచు రోగులపై సత్యము, వాస్తవము చాలా త్వరగా ప్రభావము చూపునని అనిరి. రోగి హృదయము నిర్మలముగా యున్నందున ఇది మంచి సందర్భము.

ఈ ధోరణిని ఈ కాలపు వైద్యులు కూడ అనుసరించవలెను. ఇదే ధోరణి, ఆచరణ ధనము సంపాదించడంతో పాటు అల్లాహ్ తఆలా అనుగ్రహములను పొందుటకు కూడ కారణమగును. ముసుగు సమస్యను ఇక్కడ పశ్చిమ దేశములలో ఈ కాలములో ఎంతో ఆందోళనకరంగా లేవనెత్తుచున్నారు. స్త్రీల హక్కుల పేరిట లేదా ఉగ్రవాదమును అంతము చేయు పేరిట అనవసరముగా ఇస్లాంను నిందకు గురిచేయుచున్నారు. అల్లాహ్ తఆలా పవిత్ర ఖుర్ఆన్ లో దీని విభిన్న కోణములను ప్రస్తావించెను. ఎటువంటి ముసుగు ధరించవలెను, ఏ ఏ పరిస్థితులలో ధరించవలెను. ఇందులో స్త్రీ అందమును బహిర్గత పరచుటకు హమ్మహ్లా అనెను. దీనిని వివరించుచు హజ్రత్ మసీహ్ మౌవూద్ అలైహిస్సలాం ఒక ఉపదేశము గలదు. దానిని హజ్రత్ ముస్లిహ్ మౌవూద్ రజి ఇట్లు ప్రస్తావించిరి. హమ్మహ్లా అనగా తనంతట తానే బహిర్గతమయ్యేది. విధిలేక, దాగనిది అనగా కృత్రిమముగా కాక శరీర పరంగా బహిర్గతమగు విషయము. ఉదాహరణకు పొడుగు కూడ ఒక అందమే. కాని దానిని దాచుట అసాధ్యము. దానిని బహిర్గతము చేయుటను శాసనము నివారించదు. వ్యాధి వలన. అనగా ఒక అవయవమును వైద్యునికి చూపవలసి వచ్చును. దానిని చూపించవచ్చును. ఇస్లాం స్వాతంత్ర్యము

ఇచ్చెను, కాని హద్దులు కూడ విధించెను. పూర్తిగా విచ్చలవిడిగా వీడలేదు. కొన్ని అంతరాయముల వలన ముసుగును తగ్గించు అనుమతి గలదు. కాని అకారణముగా ఇస్లాం ఆదేశములను వీడకూడదని కూడ నివారించబడెను. స్వాతంత్ర్యము పేరిట నిర్లక్ష్యతను ఇస్లాం అనుమతించలేదు.

హజ్రత్ మసీహ్ మౌవూద్ అలైహిస్సలాం ధార్మిక విద్యలోచనను ప్రస్తావించుచు హజ్రత్ ముస్లిహ్ మౌవూద్ రజి ఇట్లనిరి. ఇస్లాం సమస్యల పునాది గ్రహించుటపై గలదు. వీటిలో సూక్ష్మమైన రహస్యములుండును. వాటిని అర్థము చేసుకోవంత వరకు మానవుడు కొన్ని సార్లు మోసపోయి దుర్మార్గములో పడును. హజ్రత్ మసీహ్ మౌవూద్ అలైహిస్సలాం ఒకసారి ఒక సభలో ఇట్లనిరి. మానవుడు ధర్మబద్ధతతో వ్యవహరించినచో వంద వివాహములు చేసుకోవచ్చును. ఒకప్పుడు ఈ విషయము కూడ చర్చకు వచ్చెను. హజ్రత్ ఖలీఫతుల్ మసీహిల్ అవ్వల్ (రజి) ఇట్లనిరి. నలుగురు భార్యల పరిమితం శాసనము ద్వారా నిరూపితము కాలేదు. హజ్రత్ ఇమామ్ హసన్ 18 లేదా 19 వివాహములు చేసుకున్నట్లు అబూదావూద్ హదీసాకటి ప్రస్తావించిరి. ఈ సూచనను హజ్రత్ మసీహ్ మౌవూద్ అలైహిస్సలాంనకు చూపించుటకు మౌవీ గారు పంపిరి. ఈ భార్యలందరు ఏక కాలంలో యుండిరను విషయము ఎక్కడ వ్రాసియున్నదని మౌవీ గారిని అడగమని హజ్రత్ మసీహ్ మౌవూద్ అలైహిస్సలాం అనిరి. నలుగురు భార్యల కంటే ఎక్కువ భావ్యము కాదని ఈ విషయము అనంతరం చర్చకు రాలేదు. ఇందులో కూడ షరతులు గలవు. అన్నిటిని మించి ధర్మబద్ధత షరతు గలదు. ఇమామ్ పిలుపును సత్వరమే ఆచరించాలని విషయము గురించి హజ్రత్ ముస్లిహ్ మౌవూద్ (రజి) ఇట్లనిరి. ఇమామ్ పిలుపునకు పోటీగా వ్యక్తుల పిలుపునకు ఎలాంటి స్థానము లేదు. దైవ ప్రవక్త పిలుపు మీ చెవులలో పడగానే వెంటనే సమాధానమిచ్చుట మీ కర్తవ్యము. దానిని ఆచరించుటకు పరుగెత్తుము. ఇందులో మీ ప్రగతి దాగియున్నది. వ్యక్తి నమాజ్ చదువుచున్నను నమాజ్ వీడి దైవ ప్రవక్త పిలుపుకు సమాధానమివ్వవలెను. కొందరు దీనిని విమర్శించిరి. హజ్రత్ మసీహ్ మౌవూద్ అలైహిస్సలాం ఈ సూక్తిని చదివిరి.

﴿ فَالْتَحَدَّرُ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ﴾
 - (అన్నూర్:64) అనగా మీ మధ్య ప్రవక్త మీకు పిలుచుటను మీరు ఒకరికినొకరు పిలుచునట్లు భావించకుము. మీలో నుండి తప్పించుకొని గవ్వచుగా వెళ్ళిపోవు వారిని అల్లాహ్ నిశ్చయముగా ఎరుగును. అతని ఆదేశమును వ్యతిరేకించు వారు ఏదేని ఆపద వారికి సంభవించునని, దుఃఖకరమైన శిక్ష పడునని హయపడవలెను.

మరో చోట ఇట్లు గలదు. ﴿ وَالَّذِينَ آمَنُوا وَاللَّذِينَ هُمْ يُرْسِلُونَ ﴾ (అన్నూర్:25) అనగా ఓ విశ్వాసులారా! అల్లాహ్, ప్రవక్త, మిమ్ములను బ్రతికించుటకు పిలిచినప్పుడు ఉపస్థితులగుము.

ప్రవక్త పిలుపునకు వెంటనే సమాధానమిచ్చుట ఒక అనివార్య విషయమే కాక విశ్వాసములోని ఒక పెద్ద లక్షణము. ప్రతి పని అల్లాహ్ తఆలా ప్రీతి, అతని ఆదేశముల ప్రకారము చేయుము. ప్రజలను సంతోషపెట్టుటకు పని చేయకూడదు. హజ్రత్ మసీహ్ మౌవూద్ అలైహిస్సలాంతో ఒకసారి ఒకరు సభలో మన జమాఅత్లోని అధికులు గడ్డము తీసివేయుదురని విన్నవించగా వారిట్లనిరి. దైవ ప్రేమయే అసలు విషయము. వారిలో దైవ ప్రేమ ఏర్పడినప్పుడు యాదృచ్ఛికముగా వీరు మనలను అనుసరించడం మొదలు పెట్టుదురు.

మనము వాస్తవ రీతిలో హజ్రత్ మసీహ్ మౌవూద్ అలైహిస్సలాం మాటలను అల్లాహ్ తఆలా అనుగ్రహముతో అర్థము చేసుకొందుము గాక! మనలో నిజమైన భక్తి ఏర్పడు గాక! మన ప్రతి కర్మ, వాక్యము అల్లాహ్ తఆలా ఆజ్ఞలకనుగుణముగా యుండుగాక!

ఖుత్బా జుమా చివరలో హుజురె అన్వర్ సీరియా నివాసులైన గౌ|| అబ్దున్నూర్ జాబీ గారి అమరత్వ వివరణమును తెలిపిరి. మృతుని సద్గుణములను ప్రస్తావించి పరోక్ష అంత్యక్రియ ప్రార్థన చదివెంతునని ప్రకటించిరి.



BOOK POST (PRINTED MATTER)

To,

